

குடியேறிய நியூயார்க் நகரவாசிகளுக்கான ஆதாரங்கள்

உங்களின் குடியேற்ற நிலை எதுவாக இருந்தாலும், நியூயார்க் நகரம் உங்களுக்கு உதவ இங்கே இருக்கிறது.



குடியேற்றம் தொடர்பான சட்ட உதவி

இலவச மற்றும் பாதுகாப்பான குடியேற்றம் தொடர்பான சட்ட உதவிக்கு, 800-354-0365 என்ற எண்ணை திங்கள் முதல் வெள்ளி வரை, காலை 9 மணி முதல் மாலை 6 மணி வரை அழைக்கவும்.



நியூயார்க் நகர அடையாள அட்டை

ஒரு IDNYC-க்கு விண்ணப்பிக்கவும், இது 10 வயது மற்றும் அதற்கு மேற்பட்ட அனைத்து நியூயார்க் நகரவாசிகளுக்குமான இலவச நகர அடையாள அட்டையாகும். ஆன்லைனில் புதுப்பிக்க அல்லது பதிவு செய்ய முன்பதிவு செய்ய, 311-ஐ அழைக்கவும் அல்லது nyc.gov/idnyc -ஐப் பார்க்கவும்.



ஆங்கில வகுப்புகள்

எப்போது வேண்டுமானாலும், எங்கு வேண்டுமானாலும் இலவச ஆங்கில வகுப்புகளில் சேருங்கள். கூடுதல் தகவலுக்கு wespeaknyc.cityofnewyork.us -ஐப் பார்க்கவும்.



சுகாதார பராமரிப்பு

NYC Health + Hospitals (H+H) அவசர சிகிச்சை, அடிப்படை சுகாதாரப் பாதுகாப்பு, பரிசோதனைகள், தடுப்பூசிகள் மற்றும் பலவற்றை வழங்க முடியும். உங்களுக்கு அருகிலுள்ள மையத்திற்கு வழிகாட்டப்பட 1-844-NYC-4NYC (1-844-692-4692) என்ற எண்ணை அழைக்கவும். NYC Care திட்டம் உள்ளிட்ட சுகாதாரக் காப்பீட்டுத் திட்டங்களில் சேர, 646-NYC-CARE (646-692-2273) என்ற எண்ணை அழைக்கவும் அல்லது [nycare.nyc](http://nycare.nyc.gov) -ஐப் பார்க்கவும்.



மனநலம்

ரகசிய ஆதரவு மற்றும் மனநல சிகிச்சை மற்றும் போதைப் பொருள் பயன்பாட்டு ஆதாரங்களுடனான இணைப்புகளுக்கு, 888-692-9355 அல்லது 988 -ஐ அழைக்கவும், அல்லது WELL என்று 65173 இற்கு குறுஞ்செய்தி அனுப்பவும். நியூயார்க் நகரவாசிகள் நியூயார்க் நகரத்தின் மனநலச் சேவைகள் குறித்த பன்மொழி ஆதாரங்களுக்கு nyc.gov/mentalhealthaccess -ஐப் பார்க்கலாம், அல்லது மனநலச் சேவைகளைக் கண்டறிய நியூயார்க் நகரத்தின் 988 ஆன்லைன் கோப்பகத்தை nyc.gov/mentalhealthservices இல் பயன்படுத்தலாம்.



அவசரநிலைகள்

அவசரநிலை ஏற்பட்டால், 911-ஐ அழைக்கவும். காவல்துறை, தீயணைப்புத் துறை அல்லது ஆம்புலன்ஸ் ஆகியவற்றிலிருந்து உடனடி உதவி தேவைப்படும் எந்தவொரு சூழ்நிலையும் அவசரநிலையாகும். சட்டப்படி, நியூயார்க் நகர காவல்துறை (New York City Police Department) ஒரு குற்றத்தைப் புகாரளிக்கும் போதோ அல்லது அவசர உதவியை நாடும் போதோ உங்களின் குடியேற்ற நிலையைப் பற்றிக் கேட்க முடியாது.



பொதுக் கல்வி

4 முதல் 21 வயது வரையிலான அனைத்து நியூயார்க் நகரக் குழந்தைகளும் பொதுப் பள்ளியில் பயிலலாம். பதிவு செய்ய, schools.nyc.gov/fwc -ஐப் பார்க்கவும் அல்லது 311-ஐ அழைக்கவும்.



பொதுவான நகர ஆதாரங்கள் மற்றும் தகவல்கள்

நகர ஆதாரங்களை அணுக வேண்டுமா அல்லது ஒரு சிக்கலைப் புகாரளிக்க விரும்புகிறீர்களா? 311-ஐ அழைக்கவும் அல்லது portal.311.nyc.gov -ஐப் பார்க்கவும்.



நியூயார்க் நகரக் குடியேற்ற விவகாரங்கள் ஹெல்ப்லைன்

எங்கள் ஹெல்ப்லைனை 212-788-7654 என்ற எண்ணில் திங்கள் முதல் வெள்ளி வரை, காலை 9 மணி முதல் மாலை 5 மணி வரை அழைக்கவும், அல்லது askmoia@cityhall.nyc.gov என்ற மின்னஞ்சல் முகவரிக்கு மின்னஞ்சல் அனுப்பவும்.

குடியேறிய நியூயார்க் நகரவாசிகளுக்கான ஆதாரங்கள்

உங்களின் குடியேற்ற நிலை எதுவாக இருந்தாலும், உங்களுக்கு உரிமைகள் உள்ளன.

குடியேற்ற மோசடியைத் தவிர்க்கவும்

உங்களுக்கு குடியேற்றம் குறித்த சட்ட ஆலோசனை தேவைப்பட்டால், உரிமம் பெற்ற வழக்கறிஞர் அல்லது நீதித்துறை அங்கீகாரம் பெற்ற பிரதிநிதியிடம் (Department of Justice, DOJ) மட்டுமே பேசவும். அங்கீகரிக்கப்பட்ட மற்றும் அங்கீகாரம் பெற்ற வழங்குநர்களின் பட்டியலை nyc.gov/immigrationfraud இல் நீங்கள் காணலாம்.

குடியேற்ற அமலாக்கம் தொடர்பான உரிமைகள்

நியூயார்க் நகரம் குடியேற்ற அமலாக்கத்தை மேற்கொள்வதில்லை. கூட்டாட்சி குடியேற்ற அமலாக்கத் துறையினர் உங்களை அணுகினால், உங்களுக்கு உரிமைகள் உள்ளன. nyc.gov/knowyourrights -ஐப் பார்க்கவும் அல்லது எங்களது இலவச குடியேற்ற சட்ட ஹெல்ப்லைனை **800-354-0365** என்ற எண்ணில் அழைக்கவும்.

தொழிலாளர் உரிமைகள்

நியூயார்க் நகர சட்டத்தின் கீழ் ஊதியத்துடன் கூடிய நோய்வாய்ப்பட்ட விடுப்பு, குறைந்தபட்ச ஊதியம், கூடுதல் நேர ஊதியம் மற்றும் பலவற்றிற்கு உங்களுக்கு உரிமை உண்டு. ஆதாரங்களுக்கு nyc.gov/workers -ஐப் பார்க்கவும் அல்லது **212-436-0380** -ஐ அழைக்கவும்.

பாகுபாட்டைப் புகாரளிக்கவும்

நியூயார்க் நகர மனித உரிமைகள் சட்டத்தின் கீழ் துன்புறுத்தல் மற்றும் பாகுபாடு சட்டவிரோதமானது. பாகுபாட்டைப் புகாரளிக்க, தயவுசெய்து **212-416-0197** -ஐ அழைக்கவும் அல்லது nyc.gov/reportdiscrimination -ஐப் பார்க்கவும்.

குடும்ப வன்முறைக்கு எதிரான பாதுகாப்பு

நீங்கள் துன்புறுத்தலை அனுபவித்தால் உங்களுக்கு உதவ நியூயார்க் நகரம் இங்கே இருக்கிறது. நீங்கள் nyc.gov/nychope -ஐப் பார்க்கலாம் அல்லது நியூயார்க் நகரத்தின் குடும்ப வன்முறை ஹெல்ப்லைன் எண்ணான **800-621-HOPE** -ஐ அழைக்கவும்.

வாடகைதாரர்களின் உரிமைகள்

வெளியேற்றம் அல்லது உங்கள் வீட்டு உரிமையாளர் தொடர்பான ஏதேனும் சிக்கல்களுக்கு உதவி தேவையா? இலவச சட்ட உதவிக்கு nyc.gov/tenantprotection -ஐப் பார்க்கவும் அல்லது **311** -ஐ அழைத்து "tenant helpline" (வாடகைதாரர் ஹெல்ப்லைன்) என்று கூறவும்.

தங்குமிடத்திற்கான உரிமை

நீங்கள் வீடற்ற நிலையில் இருந்தால் தங்குமிடம் கோர உங்களுக்கு உரிமை உண்டு. அதற்காகக் குறிப்பிடப்பட்ட வீடற்றோர் சேவைத் துறை சேர்க்கை மையத்திற்கு (Department of Homeless Services, DHS) செல்வதன் மூலம் தங்குமிடச் சேவைகளை அணுகவும். **311**-ஐ அழைப்பதன் மூலம் மேலும் அறியவும்.

நுகர்வோர் பாதுகாப்பு

ஒரு வணிக நிறுவனத்துடன் சிக்கல் உள்ளதா? ஒரு நுகர்வோர் என்ற முறையில், உங்களுக்கு உரிமைகள் உள்ளன. nyc.gov/consumers -ஐப் பார்வையிடுவதன் மூலம் அல்லது **311** -ஐ அழைப்பதன் மூலம் புகார் அளிக்கவும்.